

تنقیذ و تبصرہ

فوائد جامعہ بر عجلالہ نافعہ تالیف شاہ عبدالعزیز محدث دہلوی شارح مولانا محمد عبدالعلیم حسینی
 ”عجلالہ نافعہ“ نام کا حضرت شاہ عبدالعزیز محدث دہلوی کا فارسی زبان میں ایک مختصر سا رسالہ ”در فوائد متعلقہ
 بعلم حدیث“ ہے، جو آپ نے سید قمر الدین الحنفی کے شوق و خواہش پر رقم فرمایا تھا۔ حضرت شاہ صاحب اس
 رسالے کی تہدید میں لکھتے ہیں کہ اگر مضامین اس رسالہ را کے لقب العین خود سازد و در فزون حدیث خوض
 نماید غلط و خطا مامون و از تصحیف و تحریف مصنون باشد و در تصحیح و تضعیف معیارے درست بدست
 داشته باشد“

اس رسالے میں شروع میں طبقات کتب حدیث کا ذکر ہے اس کے بعد بعض راویوں کے ناموں کی تحقیق کی گئی ہے پھر
 کتب حدیث کے اقسام کا بیان ہے۔ ایک فصل ”دذکر سند علم حدیث“ ہے۔ عجلالہ نافعہ کا فارسی متن کل ۲۶ صفحے کا ہے
 مولانا محمد عبدالعلیم حسینی (فاضل دارالعلوم دہلویہ) نے پہلے تو اس فارسی متن کا اردو میں ترجمہ کیلئے جو ۳۲ صفحات
 پر مشتمل ہے۔ پھر اس پر فوائد جامعہ“ لکھے ہیں جو زیر نظر کتاب کے صفحہ ۶۳ سے شروع ہو کر ۴۲ م ۵ پر ختم ہوتے ہیں
 ان فوائد کی نوعیت یہ ہے کہ رسالہ عجلالہ نافعہ میں مترجم نے جو بات بھی تشریح طلب پائی ہے موصوف نے ان ”فوائد جامعہ“
 میں اسے بڑی تفصیل سے بیان کر دیا ہے، مثلاً یہ رسالہ سید قمر الدین حسینی کی خواہش پر لکھا گیا۔ ایک فائدہ میں صاحب موصوف
 کے حالات مذکور ہیں۔ اور ساتھ ہی لکھ دیا ہے کہ حالات کے لئے ”نثر بہتہ الخواطر“ ملاحظہ ہو۔

رسالے کی تہدید میں شاہ صاحب نے ایک حدیث اِنَّ لِلْمَا فِي اَيَّامٍ دَهْرٍ كَمَنْفَعَاتٍ اِنْ نَقَلَ فَرَاكَ هِے
 مترجم نے فوائد میں بتایا ہے کہ اس حدیث کی کس نے تخریج کی اسی طرح اصل متن میں ایک جگہ یہ عبارت ہے ایں علم بمنزلہ
 صرائی است“ اس پر مترجم کا فائدہ لیں شروع ہوتا ہے۔ اسی لئے نقاد حدیث کو میر فی الحدیث کہتے ہیں۔ امام اش
 المتوفی ۸۶۸ھ ابراہیم نخعی کو میر فی الحدیث کہتے تھے۔“

”طبقات کتب حدیث“ کے ذیل میں شاہ صاحب نے قاضی عیاض کا شارق الافکار کا ذکر کیا ہے۔ مترجم نے اس پر
 ایک مرسوم فائدہ لکھا ہے۔ اس طرح عجلالہ نافعہ میں جو بھی اسامہ و اعلام لکے ہیں، مترجم نے بڑی تفصیل سے ان کے بارے

اسیم جدید

۸۰

وسیع

ہیں جملہ معلومات ہم کو دی ہیں، اور ساتھ ہی مراجع کا بھی ذکر کر دیا ہے۔ "طبقات کتب صیوٹ" کے سلسلے میں شاہ صاحب نے مثال کے طور پر چند کتابوں کے نام گنائے ہیں۔ جن میں کتب "یہیقتی" اور کتب طہادی کا بھی ذکر ہے مترجم نے قانویں حافظہ البیہقی المتوفی ۸۵۸ھ اور حافظہ طہادی المتوفی ۳۶۱ھ کی جملہ تالیفات کے نام ادران کے بارے میں ضروری معلومات جمع کر دی ہیں۔ اور ساتھ ہی مراجع کا بھی ذکر ہے۔

مولانا چشتی صاحب نے بعض مقامات میں مرث رسلے کی شرح پر اکتفا نہیں کیا۔ بلکہ اس میں کچھ ضروری اضافے بھی کئے ہیں۔ مثال کے طور پر وہ لکھتے ہیں کہ "شاہ عبدالعزیز نے فقہاء محدثین کے سلسلے میں چند ہی ناموں پر اکتفا کیا ہے ہم نے اس سلسلے میں چند ناموں کا اضافہ کر کے بڑی متک اس فضا کو پُر کر دیا ہے"۔ یہ اضافہ کوئی ۱۱۲ صفحات کا ہے،

اس میں شک نہیں کہ شاہ عبدالعزیز صاحب کا اصل رسالہ علم مریث کے طالبوں کے لئے بے حد مفید ہے اور اس سے یقیناً ان میں اس علم کے بارے میں ایک تنقیدی نظر پیدا ہوا کرتا ہے مولانا چشتی نے اس کا اردو ترجمہ کر کے ایک بڑی خدمت سرانجام دی ہے۔ اور اس سے بھی بڑی خدمت وہ فوائد جامعہ ہیں جو موصوف نے غیر معمولی محنت، تحقیق اور عرق پیزی کے بعد مرتب کئے ہیں۔ یہ فوائد اس موضوع پر گویا انسا بیکلو پیڈیا کی حیثیت رکھتے ہیں۔ اور انہیں اتنی اچھی زبان اور دل نشین اسلوب میں مرتب کیا گیا ہے کہ آدمی ان کو ایک تاریخ کی کتاب کی طرح بڑھتا جاتا ہے۔ یہ فوائد معلومات افزا بھی ہیں اور دلچسپ بھی اور اس کی وجہ سے زیر نظر کتاب محض ایک مخصوص فن کی نہیں رہی، بلکہ عام مطالعہ کی ایک علمی کتاب بن گئی ہے۔

نور محمد کارخانہ حیات کتب، آرام باغ کراچی نے اسے بڑے اہتمام و سلیقہ سے شائع کیا ہے۔ کتاب مجلد ہے۔ ضخامت تقریباً ۶۵ صفحے بڑا سائز قیمت قسم اول ۱۵ روپے قسم دوم ۱۳ روپے۔

ترجمہ اور فوائد کی ترتیب میں مولانا چشتی صاحب نے واقعی تحقیق کا حق ادا کیا ہے اور تلاش و تفحص میں کوئی کمی نہیں رہنے دی، لیکن اس کے ساتھ ساتھ اگر وہ اتنا اور کرنے کہ زیر نظر رسالے کے مرتب شاہ عبدالعزیز کے مفصل حالات (اس سے زیادہ جتنے کہ وہ کتاب کے پیرچ میں آئے ہیں) شروع میں دے دیتے۔ تو اس کتاب کی افادیت اور زیادہ ہوتی، رسالے کے فوائد جامعہ .. ۵ صفحوں سے بھی زیادہ کے ہیں، لیکن صاحب رسالہ پر صرف چھ صفحے ہیں، کیا یہ بہتر نہ تھا کہ شروع میں شاہ صاحب کے حالات زندگی۔ ان کے عہدہ ان کی علمی حیثیت ادران کے افکار و خیالات کا بیان ہوتا تاکہ رسالہ کے ساتھ ساتھ صاحب رسالہ کا پورا تعارف ہو جاتا۔

۱- س

★